




ብዛዕባ ዩሮዳክ (EURODAC) ክትፈልጥዎ ዘለኩም



▶ ስለምንታይ እየ ነዛ በራሪ ወረቆች ዝቅበል ዘለኹ?

እዚ በራሪ ወረቆች ትቅበል ዘለኹ፤ ባዮሜትሪክ መረዳኢታኻ ብሰበስልጣን ክውሰድ ስለዘድልዮ እዩ።



ባዮሜትሪክ መረዳኢታ ማለት አሰር አጻብዕትን ስእልኻን ማለት እዩ።



እዚ መረዳኢታ ምስ ሓበሬታ መንነትካን ካልእ አገዳሲ ሓበሬታን ተደሚሩ ናብ ናይ ዩሮዳክ ዳታቤዝ ክመሓላለፍ እዩ።

ኣብዚ መስርሕ ዘለካ መሰላትን ካባኻ ትጽቢት ዝግበሩ ነገራትን ኣብዛ በራሪ ወረቆች እዚኣ ክትረኽቦም ኢኻ።

▶ ዩሮዳክ (EURODAC) እንታይ ማለት እዩ?

ዩሮዳክ ኣብ ሃገራት ሕብረት ኤውሮጳ+ ናይ ዝኣትዉ ዝተወሰኑ ምድባት ሰባት ሓበሬታ ዝዕቅብን ዘነጻጽርን ኤውሮጳዊ ዳታቤዝ እዩ። እዞም ምድባት እዚኣቶም ኣብዚ በራሪ ወረቆች ብዝርዝር ተገሊጾም ኣለዉ።

እዚ ዳታቤዝ ብ 31 ሃገራት EU+ ዝጥቀማሉ ኮይኑ፤ ንሓበሬታኻ ንምርካብ ድማ ዝሃብካዮ መረዳኢታኻ ክሰርሓሉ ይኽእላ። ብዘደ ፍቓድ ናብ ካልእ ናይ ሕብረት ኤውሮጳ+ ሃገር እንተጓዲዝኻን ኣሰር አጻብዕትኻ እንደገና እንተተወሲዱን፤ ኩሉ እቲ ኣብ ዩሮዳክ ዝተዓቀበ ዳታኻ ብሰበስልጣን እታ ሃገር ክረክ እዩ። ኣብ ገለ ገለ ኣጋጣሚታት፤ መረዳኢታኻ ብሓድሽ ሓበሬታ ክመሓየሽ እዩ።

▶ ሃገራት ሕብረት ኤውሮጳ+ ዝበሃላ ኣየኖት እየን?

ሕጂ ኣብ ኢጣልያ ኢኻ ዘለኹ፤ ንሳ ድማ ናይ ሕብረት ኤውሮጳ+ ሃገር እዩ።

ሃገራት ሕብረት ኤውሮጳ+ ድማ፡



እተን 27 ኣባላት ሃገራት ሕብረት ኤውሮጳ (EU)፤ ኣውስትሪያ፤ ቤልጅዮም፤ ቡልጋርያ፤ ክሮኤሽያ፤ ቆጵሮስ፤ ቸክያ፤ ዴንማርክ፤ ኢስቶንያ፤ ፊንላንድ፤ ፈረንሳ፤ ጀርመን፤ ግሪክ፤ ሃንጋሪ፤ ኢጣልያ፤ ላቲቭያ፤ ሊትዋንያ፤ ሉክሰምበርግ፤ ማልታ፤ ሆላንድ፤ ፖላንድ፤ ፖርቱጋል፤ ሪፓብሊክ ኣየርላንድ፤ ሮማንያ፤ ስሎቫክያ፤ ስሎቬንያ፤ ስጳኛ፤ ሽወድን ከምኡ እውን



ካልኦት 4 ሃገራት፤ ኣይስላንድ፤ ሊክተንሽታይን፤ ኖርወይ፤ ስዊዘርላንድ።

➤ **ዕላማ ዩሮዳክ እንታይ እዩ?**

ዩሮዳክ ሓሙሽተ ቀንዲ ዕላማታት ኣለዎ:-

- ✔
 ሃገራት ሕብረት ኤውሮጳ፥ ኣየንይቲ ሃገር ንኣህጉራዊ ሓለዋ ዝምልከት መመልከቲ ናይ ምምርማር ሓላፍነት ከምዘለዎ ንክውስና ንምሕጋዝ
- ✔
 ስሩዕን ዘይስሩዕን ስደት ናብ ሃገራት ሕብረት ኤውሮጳ፥ ንምክትታል ንምሕጋዝ
- ✔
 ኣብ መንጎ ሃገራዊ ሰበሰልጣን ሓበሬታ ንምክፋልን ገበንን ግብረሽበራን ንምክልኻልን
- ✔
 ናብ ኤውሮጳ ዝኣትዉ ህጻናት ሃለዎቶም ክፍለጥን ክሕለዉን ከም ዝኽእሉ ንምርግጋጽ
- ✔
 ካልኣት ብዛዕባ ከም ሺዛ ዝኣመሰሉ መዳያት ሓበሬታ ዝሓዙ ናይ ኤውሮጳ ዳታቤዛት ብትኽክል ከም ዝሰርሑ ንምርግጋጽ።



➤ **ኣብ ዩሮዳክ ናይ መን ዳታ እዩ ዝኽዘን?**

ዩሮዳክ ዳታ ናይቶም ዜጋታት ናይ ሓንቲ ሕብረት ኤውሮጳ፥ ሃገር ዘይኮኑ ሰባት ዝሓዘ ኮይኑ፥ እዚኣም ድማ:-

- ✔
 ኣህጉራዊ ሓለዋ ንምርካብ ዘመልከቱ
- ✔
 ብዘይ ፍቓድ ዶብ ናይ ሓንቲ ሕብረት ኤውሮጳ፥ ሃገር ዝሰገሩ
- ✔
 ኣብ ባሕሪ ሂወቶም ድሕሪ ምድሓኖም ናብ ሓንቲ ሕብረት ኤውሮጳ፥ ሃገር ዝተሳገሩ
- ✔
 ኣብ ሓንቲ ሕብረት ኤውሮጳ፥ ሃገር ብዘይሕጋዊ መንገዲ ዝጸንሑ
- ✔
 ብናይ ሕብረት ኤውሮጳ ዳግመ-ምጥያስ ወይ ሰብኣዊ ምቕባል ፕሮግራም ወይ ሃገራዊ መደብ ዳግመ-ምጥያስ ናብ ሕብረት ኤውሮጳ፥ ዝኣተዉ
- ✔
 ግዝያዊ ሓለዋ ዝረኽቡ

መረዳኢታይ መን ከሪኦ ይኸለል?

አብታ ሕብረት ኤውሮጳ+ ሃገር ዝርከቡ ሃገራዊ በዓል መዚ ዑቕባ ናትካ ባዮሜትሪክ ዳታ ወሲዶም ምስ ካልኣት ኣገደስቲ መረዳኢታታት ብሓባር ናብ ዩሮዳክ ከመሓላልፉን ውጽኢት ናይቲ ምውድዳር ክረኽቡን እዮም።

ትካል ምትሕብባር ኣኸበርቲ ሕጊ ሕብረት ኤውሮጳን (EU Agency for Law Enforcement Cooperation) ሃገራዊ ፖሊስን ንዕላማ ምክልኻል፣ ምፍላጥን ምጽራይን ከበድቲ ገበናትን ግብረሽበራን ናብ ዩሮዳክ ክኣትዉ ከሓቱ ይኸእሉ። ኣብ ዩሮዳክ ዳታኻ ክደልዩ ይኸእሉ እዮም።

! ኣገዳሲ! ኣብ ሃገርካ ዘለዉ ሰበሰልጣን ነዚ ሓበሬታ ክረኽብዎ ኣይክእሉን እዮም።

ኣሰር ኣጻብዕቲ ንምሃብ እንተኣቢዩ እንታይ ይኸውን?



ብሕጊ ባዮሜትሪክ ዳታኻ ከተቐርብ ግዴታ ኣለካ።

ኣሰር ኣጻብዕትኻ ዘድልዩሉ ኣገደስቲ ምኽንያታት ኣለዉ። ዑቕባ ሓቲትካ እንተኾንካ እዚ ኣድላዩ ስጉምቲ እቲ መስርሕ እዩ።

መረዳኢታ ኣሰር ኣጻብዕቲ ኣብ ሃገራት ሕብረት ኤውሮጳ+ ዝርከቡ ኣባላት ስድራቤት ንምርካብ እውን ክሕግዝ ይኸእል።

ጫፍ ኣጻብዕትኻ እንተተበላሸዩ፣ ኣብ መጻኢ ዳግማይ ኣሰር ኣጻብዕቲ ከውሰድ እዩ።

ኮነ ኢልካ ኣሰር ኣጻብዕትኻ እንተኣበላሺኻ፣ ኣሉታዊ ሳዕቤን ክህሉ እዩ።

ንኣብነት ናይ ዑቕባ ሕቶ ኣቕራብካ እንተኾንካ እቲ ኣገባብ ደው ከብል ይኸእል እዩ።

አብ ጉዳይካ እቲ መስርሕ ደው እንተ ኢሉ፣ እዚ ማለት ድሕሪ ደጊም ከም ኣመልካቲ (ሓታቲ ዑቕባ) ኣይትቐጸርን ኢኻ ማለት እዩ። ምስቲ ኩነታት ዝተሓሳሰር ናይ ሕጂን ናይ መጻኢን ኩሉ መሰላት ክትሰእን ኢኻ።

ሰበስልጣን ሃገራት ሕብረት ኤውሮጳ + ባዮሜትሪክ ዳታኻ ንምርካብ ብሓይሊ ምግዳድ ከም ናይ መወዳእታ መማረጺ ክጥቀሙ ይኽእሉ። ከምኡ'ውን ከም ናይ መወዳእታ መዐቀኒ መንነትካ ንምውሳኔ ወይ ንምርግጋጽ ክኣስሩኻ ይኽእሉ እዮም።

አብዛ ሃገር ንዝርከቡ ሰበስልጣን ናይ ኣሰር ኣጻብዕትኻ ዳታ ምሃብ እንተኣበኻ፣ ፍሉይ ሳዕቤን ክህሉ እዩ።

ፍላይ ድማ፣ ምስ ዝምልከቶም ሰበስልጣን እዚ እምቢታ ምስ ዘህሉ ከም ምልክት ዘይምትሕብባር ክቐጸር ይኽእል፣ ከምኡ'ውን ንምትግባር ምምሕዳራዊ ቀይዲ (ምእሳር) ክውስን ዝኽእል ሓደ ረጅሒ እዩ። ብተወሳኺ፣ እዚ ዓይነት ኣካይዳ ንዕላማ መርመራን መለለዩ መንነትን፣ ኣብ ኢድ እቲ ዝምልከቶ ሰብ ናብ ዘለዉ ኤሌክትሮኒካዊ መሳርሒታት ንምእታው ምኽንያት ክኸውን ይኽእል።

ብዛዕባ ናይ ዩሮዳክ መረዳእታ ናተይ መሰላት እንታይ እዮም?

ኩሉን ሃገራት EU + ንኣጠቓቕማ ዳታ ዝቆጸር በዓል መዚ ኣለዉን። ምስ ተቐጻጺ መረዳእታን ሓላፊ ሓለዋ መረዳእታን ክትራኽቡን ኣብ ዩሮዳክ ዝተዓቀበ ዳታኻ ንክትረኽብ ክትሓትትን መሰል ኣለካ።

ሓበሬታኻ ክእረም ክትሓትት ትኽእል ኢኻ፣ ከም ዝስዕብ ኮይኑ እንተተሰማራካ፡

- ቅኑዕ ዘይኮነን ክእረም ዘለዎን እንተኾይኑ
- ምሉእ ዘይኮነን ምዕራፍ ዘድልዮን እንተኾይኑ

ከም ዝስዕብ ኮይኑ እንተተሰማራካ ሓበሬታኻ ንክድምስስ ክትሓትት ትኽእል ኢኻ

- ብዘይሕጋዊ መንገዲ ናብ ዩሮዳክ ኣትዩ እንተኾይኑ

ዝርዝር ርክብ ናይቲ ተቐጻጺ መረዳእታን ሓላፊ ሓለዋ መረዳእታን ኣብ ናይ መወዳእታ ገጽ ናይዚ በራሪ ወረቐት ኣብ **‘ካልእ ጠቓሚ ሓበሬታ’** ዝብል ኣርእስቲ ክትረኽብዎ ትኽእሉ ኢኹም።

ብዛዕባ ኣተሓሕዞ ዳታኻ ወግዓዊ ጥርዓን ከተቐርብ ምስ እትደሊ፣ ምስ ሃገራዊ ተቐጻጺ በዓል መዚ ክትራኽቡ ትኽእል ኢኻ።

ዝርዝር ርክብ ናይቲ ሃገራዊ ተቐጻጺ በዓል መዚ ኣብ መወዳእታ ገጽ ናይዚ በራሪ ወረቐት ክትረኽብዎ ትኽእሉ ኢኹም።

ካልእ ጠቻሚ ሓበሬታ

ሓበሬታ ብዛዕባ ዝርዝር ርክብ ቤት ጽሕፈት ተቐጻጻሪ መረዳኢታ

ኣብ ታሕቲ ምስ ቤት ጽሕፈት ተቐጻጻሪ መረዳኢታን ኣላፊ ሓለዋ መረዳኢታን ኣብዛ ሃገር ብኸመይ ከም እትረኽብዎ ሓበሬታ ከትረኽቡ ትኽእሉ ኢኹም።

እቲ ተቐጻጻሪ መረዳኢታ ኣየናይ ውልቃዊ ዳታኻ ኣብ ዩሮዳክ ከም ዝተዓቀበ ከሕብረካ ይኽእል። ውልቃዊ ዳታኻ ብትኽከል እንተዘይተዓቀቡ፡ እዚ ዳታ ከእረም ከትሓትት ትኽእል ኢኻ።

ዝኾነ ሓበሬታኻ ብዘይሕጋዊ መንገዲ ዝተታሕዘ ኮይኑ እንተተሰሚዑካ እዚ ሓበሬታ እዚ ኣብ ታሕቲ ዘሎ ናይ ርክብ ሓበሬታ ብምጥቃም ንክስረዝ ከትሓትት ትኽእል ኢኻ።

ተቐጻጻሪ ኣስራርሓ ውልቃዊ ሓበሬታ፡ ሚኒስትሪ ውሽጣዊ ጉዳያት – ክፍሊ ህዝባዊ ድሕነት፡ ኣድራሻ፡ Piazza del Viminale 1, IT-00184, Roma።

ኣላፊ ዓቃቢ ውልቃዊ ሓበሬታ (Responsabile della Protezione dei dati personali)፡ ሴክሪታርያት ናይቲ ዲፓርትመንት፡ ቤት ጽሕፈት VI – ድሕነት ሓበሬታ ፖሊስ መንግስቲ፡ ኣድራሻ፡ Piazza del Viminale 1, IT-00184, Roma። ኢ-መይል፡ rpdp@pecps.interno.it

መራኸቢ ኖቅጣ ፡ ማእከላይ ዳይሬክቶሬት ንሳይንሳዊ ፖሊስን ሳይበር ሴኩሪቲን – Via Tuscolana 1538 – Roma

ኢ-መይል፡ dipps037.0200@pecps.interno.it

ሓበሬታ ብዛዕባ መሰላት ናይቲ ናይ መረዳኢታ ርእሰ ነገር

ኣብዛ ሃገር፡ ንኣጠቓቕማ ውልቃዊ መረዳኢታኻ ብዝምልከት እዞም ዝስዕቡ ፍሉያት መሰላት ኣለካ።

- ውልቃዊ ዳታኻ ብኸመይ ከም ዝተሓዘን ከም ዝስርሓሉን ናይ ምፍላጥ መሰል፤
- ንዓኻ ዝምልከት ውልቃዊ ዳታ ናይ ምርካብን ናይ ምርኣይን መሰል (accesso ai dati personali)፤
- ቅኑዕ ዘይኮነ ወይ ዘይተማልእ ውልቃዊ ዳታ ከእረም ናይ ምሕታት መሰል፤
- ብሕጊ ኣብ ዝተፈቐደሎም ኩነታት፡ ውልቃዊ ዳታ ክድምስስ ናይ ምሕታት መሰል፤

ሓበሬታ ብዛዕባ ዝርዝር ርክብ ሃገራዊ ተቐጻጻርቲ በዓል መዚ

ነዚ ኣብ ታሕቲ ዘሎ ሓበሬታ ተጠቂምኩም ነቲ ኣብዛ ሃገር ዘሎ ሃገራዊ ተቐጻጻሪ በዓል መዚ ከትረኽብዎ ትኽእሉ ኢኹም።

ዝኾነ ውልቃዊ መረዳኢታኻ ብዘይሕጋዊ መንገዲ ከምዝተታሕዘ እንተተሰሚዑካ ናብ ሃገራዊ ተቐጻጻሪ በዓል መዚ ወግዓዊ ጥርዓን ከተቐርብ ትኽእል ኢኻ።

መራኸቢ ኖቅጣ ፡ ማእከላይ ዳይሬክቶሬት ንሳይንሳዊ ፖሊስን ሳይበር ሴኩሪቲን – Via Tuscolana 1538 – Roma

ኢ-መይል፡ dipps037.0200@pecps.interno.it

ናተይ መዘኻኸሪታት



እዚ በራሪ ወረቆት እዚ ንሓበሬታ ዕላማ ጥራይ ዝውዕል እዩ። እዚ ንባዕሉ መሰል ወይ ግዴታ ኣይፈጥርን እዩ። ትካል ዑቕባ ሕብረት ኤውሮጳ (European Union Agency for Asylum፣ EUAA) ቀንዲ ኣካል ናይዚ ጽሑፍ ኣቕራቡ ኣሎ፣ ምብዛሕን ምቕያርን ናይዚ በራሪ ወረቆት ድማ ብ EUAA ፍቓድ ተዋሂብዎ ብኣባላት ሃገራት ሕብረት ኤውሮጳ ጥራይ ክግበር ይኽእል። EUAA ብዛዕባ ትክክለኛነት፣ ትሕዝቶ፣ ምሉእነት፣ ሕጋውነት ወይ ተኣማንነት ናይቲ ኣብዚ በራሪ ወረቆት ዝተካተተ ሓበሬታ ብኣባል ሃገራት ሕብረት ኤውሮጳ ወይ ብዝኾነ ካልእ ሓላፍነት ዝስከም ሳልሳይ ወገን ዝኾነ ይኹን ሓላፍነት ወይ ተሓታትነት ኣይቅበልን እዩ። EUAA ይኹን ንEUAA ወኪሉ ዝሰርሕ ዝኾነ ሰብ ኣብዚ በራሪ ወረቆት ዝርከብ ሓበሬታ ብዛዕባ ክጥቀመሉ ዝኽእል ኣጠቓቕማ ብዝምልከት ሓላፍነት ኣይወስድን እዩ።

© ኤጀንሲ ዑቕባ ሕብረት ኤውሮጳ (European Union Agency for Asylum)፣ 2025